



IL-KUMMISSJONI
EWROPEA

Brussell, 26.2.2020
COM(2020) 70 final

2020/0030 (NLE)

Proposta għal

DEĊIŻJONI TAL-KUNSILL

fir-rigward ta' linji gwida għal-linji politiċi dwar l-impjiegi tal-Istati Membri

MEMORANDUM TA' SPJEGAZZJONI

It-Trattat dwar il-Funzjonament tal-UE jistipula li l-Istati Membri jridu jqisu l-politiki ekonomiċi tagħhom u l-promozzjoni tal-impjiegi bhala kwistjonijiet ta' interess komuni u għandhom jikkordinaw l-azzjoni tagħhom fil-Kunsill. Dan jistipula li l-Kunsill għandu jadotta linji gwida għall-impjiegi (l-Artikolu 148), filwaqt li jispeċifika li dawn għandhom ikunu konsistenti mal-linji gwida ġenerali għall-politika ekonomika (l-Artikolu 121).

Filwaqt li linji gwida ġenerali għall-politika ekonomika jibqgħu jgħoddu għal kull żmien, il-linji gwida għall-impjiegi jehtigilhom jitfasslu kull sena. Il-linji gwida ġew adottati flimkien għall-ewwel darba fl-2010 ("il-pakkett integrat") u jirfdu l-istrategija Ewropa 2020. Il-linji gwida integrati baqgħu stabbli sal-2014. Fl-2015 ġew adottati l-linji gwida integrati riveduti. Fl-2018, il-linji gwida dwar l-impjiegi ġew allinjati mal-prinċipji tal-Pilastru Ewropew tad-Drittijiet Soċjali pproklamat f'Novembru 2017 mill-Parlament Ewropew, il-Kunsill u l-Kummissjoni, bl-għan li imexxu 'l quddiem ir-riformi fil-livell nazzjonali u biex iservu ta' boxxla għal proċess imġedded ta' konverġenza madwar l-Ewropa u fl-2019 baqgħu l-istess. Minbarra li jixhdu l-ambitu u d-direzzjoni għal koordinazzjoni tal-politika tal-Istati Membri, il-linji gwida jipprovdu wkoll il-bażi għal rakkomandazzjonijiet speċifiċi għal kull pajjiż fl-oqsma rispettivi. Flimkien mal-linji gwida ġenerali għall-politika ekonomika, il-linji gwida dwar l-impjiegi qegħdin jiġu pprezentati bhala Deċiżjoni tal-Kunsill dwar il-linji gwida għall-linji politiċi dwar l-impjiegi tal-Istati Membri (il-Parti II tal-Linji Gwida Integrati).

Il-linji gwida għall-linji politiċi dwar l-impjiegi tal-Istati Membri ġew emendati biex jallinjaw it-test li jintegra l-erba' dimensjonijiet tal-Istrategija Annwali għat-Tkabbir Sostenibbli (Annual Sustainable Growth Strategy - ASGS) u b'mod partikolari, id-dimensjoni tas-sostenibbiltà ambjentali, filwaqt li jirriflettu n-narrattiva ta' Ewropa Soċjali Aktar b'Saħħitha għal Tranzizzjoni Ġusta u biex jintegraw l-Għanijiet ta' Żvilupp Sostenibbli (SDGs) tan-NU.

Il-“Linji Gwida dwar l-Impjiegi” riveduti huma dawn li ġejjin:

Il-Linja gwida nru 5: Nagħtu spinta lid-domanda għax-xogħol

Il-Linja gwida nru 6: Insahħu l-provvista ta' haddiema u ntejbu l-aċċess għall-impjiegi, għall-hiliet u għall-kompetenzi

Il-Linja gwida nru 7: Insahħu l-funzjonament tas-swieq tax-xogħol u l-effettività tad-djalogu soċjali

Il-Linja gwida nru 8: Nippromwovu l-opportunitajiet indaqs għal kulhadd, inrawmu l-inkluzjoni soċjali u niġġieldu l-faqar

Proposta għal

DEĊIŻJONI TAL-KUNSILL

fir-rigward ta' linji gwida għal-linji politiċi dwar l-impjiegi tal-Istati Membri

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 148(2) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Komitat Ekonomiku u Soċjali Ewropew²,

Wara li kkunsidra l-opinjoni tal-Komitat tar-Reġjuni³,

Wara li kkunsidra l-opinjoni tal-Komitat tal-Impjiegi⁴,

Billi:

- (1) L-Istati Membri u l-Unjoni jridu jaħdmu biex tiġi żviluppata strategija koordinata għall-impjiegi u b'mod partikolari biex tiġi promossa forza tax-xogħol b'hiliet, imħarrġa u adattabbli kif ukoll swieq tax-xogħol li jwieġbu għat-tibdil ekonomiku, bil-ħsieb li jinkisbu l-oġettivi ta' livell massimu ta' impjiegi u progress soċjali, tkabbir ibbilanċjat u livell għoli ta' protezzjoni u titjib tal-kwalità tal-ambjent kif stabbilit fl-Artikolu 3 tat-Trattat dwar l-Unjoni Ewropea. L-Istati Membri għandhom jikkunsidraw il-promozzjoni tal-impjiegi bħala kwistjoni ta' interess komuni u jikkordinaw l-azzjoni tagħhom f'dan ir-rigward fil-Kunsill, filwaqt li jieħdu kont tal-prattiki nazzjonali relatati mar-responsabbiltajiet tal-manigment u tal-haddiema.
- (2) L-Unjoni trid tiġġieled kontra l-eskluzjoni soċjali u d-diskriminazzjoni u tippromwovi l-gustizzja u l-protezzjoni soċjali, kif ukoll l-ugwaljanza bejn in-nisa u l-irġiel, is-solidarjetà bejn il-generazzjonijiet u l-protezzjoni tad-drittijiet tat-tfal. Meta tiddefinixxi u timplimenta l-politiki u l-attivitajiet tagħha, l-Unjoni għandha tiegħu kont ta' rekwiżiti marbuta mal-promozzjoni ta' livell għoli ta' impjiegi, il-garanzija ta' protezzjoni soċjali adegwata, il-ġlieda kontra l-faqar u l-eskluzjoni soċjali u livell għoli ta' edukazzjoni u taħriġ, kif stabbilit fl-Artikolu 9 tat-Trattat dwar il-Funzjonament tal-Unjoni Ewropea.
- (3) F'konformità mat-Trattat dwar il-Funzjonament tal-Unjoni Ewropea (TFUE), l-Unjoni żviluppat u implimentat strumenti għall-koordinazzjoni tal-politika dwar il-politiki ekonomiċi u tal-impjiegi. Bħala parti minn dawn l-istrumenti, dawn il-Linji gwida għal-Linji Politiċi dwar l-Impjiegi tal-Istati Membri, flimkien mal-Linji Gwida Generali għall-Politiki Ekonomiċi tal-Istati Membri u tal-Unjoni stabbiliti fir-

¹ GU C , , p. .

² GU C , , p. .

³ GU C , , p. .

⁴ GU C , , p. .

Rakkomandazzjoni tal-Kunsill (UE) 2015/1184 ⁽⁵⁾, isawru l-Linji Gwida Integrati. Dawn għandhom jiggwidaw l-implimentazzjoni tal-politika fl-Istati Membri u fl-Unjoni, li tirrifletti l-interdipendenza bejn l-Istati Membri. Is-sett li jirriżulta ta' politiki u riformi kkoordinati Ewropej u nazzjonali jikkostitwixxi tahlita sostenibbli u ġenerali adatta ta' politiki ekonomiċi u tal-impjiegi li jenħtieġ li tikseb effetti kollaterali pożittivi.

- (4) Il-Linji gwida għal-Linji Politici dwar l-Impjiegi huma konsistenti mal-Patt ta' Stabbiltà u Tkabbir, il-leġislazzjoni eżistenti tal-Unjoni u inizjattivi tal-Unjoni varji, inkluż ir-rakkomandazzjoni tal-Kunsill tat-22 ta' April 2013 dwar it-twaqqif ta' Garanzija għaż-Żgħira ⁽⁶⁾, ir-rakkomandazzjoni tal-Kunsill tal-15 ta' Frar 2016 dwar l-integrazzjoni tal-persuni li ilhom qiegħda fis-suk tax-xogħol ⁽⁷⁾, ir-rakkomandazzjoni tal-Kunsill tad-19 ta' Diċembru 2016 dwar Perkorsi ta' Titjib tal-Hiliet ⁽⁸⁾, ir-rakkomandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi ⁽⁹⁾, ir-rakkomandazzjoni tal-Kunsill tat-22 ta' Mejju 2018 dwar il-kompetenzi ewlenin għat-tagħlim tul il-ħajja ⁽¹⁰⁾, ir-rakkomandazzjoni tal-Kunsill tat-22 ta' Mejju 2019 dwar Sistemi ta' Edukazzjoni u Kura Bikrija ta' Kwalità Għolja tat-Tfal ⁽¹¹⁾ u r-rakkomandazzjoni tal-Kunsill tat-8 ta' Novembru 2019 dwar l-Aċċess għall-Protezzjoni Soċjali ⁽¹²⁾.
- (5) Is-Semestru Ewropew jiġbor flimkien strumenti differenti f'qafas ġenerali għal koordinazzjoni u sorveljanza ta' politiki ekonomiċi u tal-impjiegi multilaterali integrati. Filwaqt li jsegwi s-sostenibbiltà ambjentali, il-produttività, il-ġustizzja u l-istabbiltà, is-Semestru Ewropew jintegra l-prinċipji tal-Pilastru Ewropew tad-Drittijiet Soċjali, inkluż impenn qawwi mas-shab soċjali, is-soċjetà ċivili u partijiet interessati oħra. Huwa jappoġġa t-tweġġ tal-Għanijiet ta' Żvilupp Sostenibbli ⁽¹³⁾. Jenħtieġ li l-politiki tal-impjiegi u dawk ekonomiċi tal-Unjoni u tal-Istati Membri jimxu id f'id mat-tranżizzjoni tal-Ewropa lejn ekonomija newtrali għall-klima, ambjentalment sostenibbli u digitali, filwaqt li jtejbju l-kompetittività, irawmu l-innovazzjoni, il-ġustizzja soċjali u l-opportunitajiet indaqs kif ukoll jindirizzaw l-inugwaljanzi u d-disparitajiet reġjonali.
- (6) It-tibdil fil-klima u l-isfidi relatati mal-ambjent, il-globalizzazzjoni, id-digitalizzazzjoni u t-tibdil demografiku se jittrasformaw l-ekonomiji u s-soċjetajiet Ewropej. Jenħtieġ li l-Unjoni u l-Istati Membri tagħha jaħdmu flimkien biex jindirizzaw b'mod effettiv dawn il-fatturi strutturali u jadattaw is-sistemi eżistenti kif meħtieġ, filwaqt li jirrikonossu l-interdipendenza mill-qrib tal-ekonomiji u s-swieq tax-xogħol tal-Istati Membri u l-politiki relatati. Dan jirrikjedi azzjoni ta' politika koordinata, ambizzjuża u effettiva kemm fil-livell tal-Unjoni kif ukoll fil-livell nazzjonali, f'konformità mat-TFUE u d-dispożizzjonijiet tal-Unjoni dwar il-governanza ekonomika. Jenħtieġ li azzjoni ta' politika bħal din tinkludi spinta għall-investment sostenibbli, impenn imġedded għal riformi strutturali b'sekwenza loġika li

⁵ Ir-Rakkomandazzjoni tal-Kunsill (UE) 2015/1184 tal-14 ta' Lulju 2015 dwar linji gwida ġenerali għall-politiki ekonomiċi tal-Istati Membri u tal-Unjoni Ewropea (ĠU L 192, 18.7.2015, p. 27).

⁶ ĠU C 120, 26.4.2013, p. 1.

⁷ ĠU C 67, 20.2.2016, p. 1.

⁸ ĠU C 484, 24.12.2016, p. 1.

⁹ ĠU C 153, 2.5.2018, p. 1.

¹⁰ ĠU C 189, 4.6.2018, p. 1–13

¹¹ ĠU C 189, 5.6.2019, p. 4–14

¹² ĠU C 387, 15.11.2019, p. 1–8

¹³ Ir-Riżoluzzjoni tan-NU A/RES/70/11

jtejbju l-produttività, tkabbir ekonomiku, koeżjoni soċjali u territorjali, konverġenza 'l fuq, reżiljenza u l-eżerċizzju ta' responsabbiltà fiskali. Jenhtieg li tikkombina miżuri min-naħa tal-provvista u min-naħa tad-domanda, filwaqt li tqis l-impatti tagħhom mil-lat ambjentali, soċjali u tal-impjegi.

- (7) Il-Parlament Ewropew, il-Kunsill u l-Kummissjoni ffirmaw proklamazzjoni interistituzzjonali għal Pilastru Ewropew tad-Drittijiet Soċjali ⁽¹⁴⁾. Il-Pilastru jistabbilixxi għoxrin prinċipju u dritt biex jappoġġaw swieq tax-xogħol u sistemi ta' protezzjoni soċjali ġusti u li jiffunzjonaw tajjeb, strutturati madwar tliet kategoriji: opportunitajiet u aċċess indaqs għas-suq tax-xogħol, kundizzjonijiet tax-xogħol ġusti u protezzjoni u inkluzjoni soċjali. Il-prinċipji u d-drittijiet jagħtu direzzjoni lill-istrategija tagħna filwaqt li jiżguraw li t-tranżizzjonijiet għan-newtralità tal-klima u s-sostenibbiltà ambjentali, id-diġitalizzazzjoni u l-bidla demografika jkunu soċjalment ekwi u ġusti. Il-Pilastru jikkostitwixxi qafas ta' referenza għall-monitoraġġ tal-prestazzjoni tal-impjegi u soċjali tal-Istati Membri, biex imexxi r-riformi fil-livell nazzjonali, reġjonali u lokali u biex jirrikonċilja s-suq "soċjali" u s- "suq" fl-ekonomija moderna tal-lum, inkluz permezz tal-promozzjoni tal-ekonomija soċjali.
- (8) Ir-riformi fis-suq tax-xogħol, inkluz il-mekkanizmi tal-iffissar tal-pagi nazzjonali, jenhtieg li jsegwu prattiki nazzjonali ta' dialogu soċjali u jagħtu lok għall-opportunità meħtieġa għal kunsiderazzjoni ġenerali tal-kwistjonijiet soċjoekonomiċi, inkluz it-titjib fis-sostenibbiltà, fil-kompetittività, fil-ħolqien tal-impjegi, fil-politiki tat-tagħlim tul il-ħajja u tat-taħriġ, fil-kundizzjonijiet tax-xogħol, fl-edukazzjoni u l-hiliet, fis-saħħa pubblika u l-inkluzjoni kif ukoll fid-dhul reali.
- (9) Jenhtieg li l-Istati Membri u l-Unjoni jiżguraw li t-trasformazzjonijiet ikunu ekwi u soċjalment ġusti, li jsaħħu l-isforzi biex tigi stabbilita soċjetà inkluziva u reżiljenti li fiha n-nies ikunu protetti u jkollhom is-setgħa biex jantiċipaw u jiġġestixxu l-bidla, u li jippermettu li n-nies jipparteċipaw attivament fis-soċjetà u jikkontribwixxu għall-iżvilupp ekonomiku. Jenhtieg li tigi indirizzata d-diskriminazzjoni fil-forom kollha tagħha. Jenhtieg li jiġu żgurati l-aċċess u l-opportunitajiet għal kulhadd u jenhtieg li jitnaqqsu l-faqar u l-eskluzjoni soċjali (inkluz dawk tat-tfal), b'mod partikolari billi jiġi żgurat funzjonament effettiv tas-swieq tax-xogħol u tas-sistemi tal-protezzjoni soċjali u billi jitneħħew l-ostakli għall-edukazzjoni, it-taħriġ u l-parteeipazzjoni fis-suq tax-xogħol, inkluz permezz ta' investimenti fl-edukazzjoni u l-kura bikrija tat-tfal. L-aċċess f'waqt u ekwu għal servizzi tal-kura tas-saħħa affordabbli, inkluz il-prevenzjoni u l-promozzjoni tas-saħħa huma partikolarment rilevanti fil-kuntest ta' soċjetajiet li qed jixjiehu. Jenhtieg li l-persuni b'diżabbiltà li jikkontribwixxu għat-tkabbir ekonomiku u l-iżvilupp soċjali jkompli jwettqu l-potenzjal tagħhom. Mas-seħħ ta' mudelli ekonomiċi u kummerċjali godda fil-postijiet tax-xogħol tal-Unjoni, ir-relazzjonijiet tax-xogħol qed jinbidlu wkoll. Jenhtieg li l-Istati Membri jiżguraw li r-relazzjonijiet tax-xogħol li jirriżultaw minn forum godda ta' xogħol iżommu u jsaħħu l-mudell soċjali tal-Ewropa.
- (10) Jenhtieg li dawn il-Linji Gwida Integrati jsawru l-bażi għal rakkomandazzjonijiet speċifiċi għall-pajjiżi li l-Kunsill jista' jindirizza lill-Istati Membri. Jenhtieg li l-Istati Membri jagħmlu użu shiħ mill-Fond Soċjali Ewropew Plus u minn fondi oħra tal-Unjoni, inkluz il-Fond ta' Tranzizzjoni Ġusta u InvestEU, biex irawmu l-impjegi, l-investimenti soċjali, l-inkluzjoni soċjali, u l-aċċessibbiltà, jippromwov u opportunitajiet għat-titjib tal-hiliet u t-taħriġ mill-ġdid tal-forza tax-xogħol, it-tagħlim tul il-ħajja u l-edukazzjoni u t-taħriġ ta' kwalità għolja għal kulhadd, inkluz il-

¹⁴ ĠU C 428, 13.12.2017, p. 10.

litteriżmu u l-hiliet diġitali. Filwaqt li l-Linji Gwida Integrati huma indirizzati lill-Istati Membri u lill-Unjoni, jenħtieġ li jiġu implimentati f' shubija mal-awtoritajiet nazzjonali, reġjonali u lokali kollha, bl-involviment mill-qrib tal-parlamenti, kif ukoll is-shab soċjali u r-rappreżentanti tas-soċjetà civili.

- (11) Il-Kumitat tal-Impjiegi u l-Kumitat tal-Protezzjoni Soċjali jenħtieġ li jissorveljaw il-mod li bih il-politiki rilevanti jiġu implimentati fid-dawl tal-linji gwida għal-linji politiċi dwar l-impjiegi, skont il-mandati rispettivi tagħhom ibbażati fuq it-Trattat. Dawn il-kumitati u korpi preparatorji oħra tal-Kunsill involuti fil-koordinazzjoni ta' politiki ekonomiċi u soċjali jenħtieġ li jaħdmu flimkien mill-qrib. Jenħtieġ li jiġi sostnut id-djalogu dwar politiki bejn il-Parlament Ewropew, il-Kunsill u l-Kummissjoni, b'mod partikolari fir-rigward tal-linji gwida għal-linji politiċi dwar l-impjiegi tal-Istati Membri.

- (12) Il-Kumitat tal-Protezzjoni Soċjali gie kkonsultat,

ADOZZAT DIN ID-DEĊIŻJONI:

Artikolu 1

Il-linji gwida għal-linji politiċi dwar l-impjiegi tal-Istati Membri, kif stabbiliti fl-Anness, huma b'dan adottati. Dawn il-linji gwida għandhom jiffurmaw parti mil-linji gwida integrati.

Artikolu 2

L-Istati Membri għandhom iqisu l-linji gwida stabbiliti fl-Anness fil-politika dwar l-impjiegi u l-programmi ta' riforma tagħhom, li għandhom jiġu rappurtati f'konformità mal-Artikolu 148(3) TFUE.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell,

Għall-Kunsill
Il-President